

Ummanym sen!

Category: Goşgular, Kitapcy
написано kitapcy | 22 январь, 2025
Ummanym sen!

UMMANYM SEN!

Kalbymy joşdurýar, didäň uçguny,
Dünýäme girdiň sen baharyň bilen!
Bu hakykat, däl jahyllyk joşguny,
Köşeşmez ýüregim gaharyň bilen!

Gaýtybam joş alar, güýçlener söýgim,
Küýsän wagty ýyly mähriňi tapman.
Şatlygym bolsaň-da, bolsaň-da görgim,
Takdyra ýazlanny görmeli hökman.

Ynan, şu wagta çen seni idedim,
Ömrüm seňki, indi başym egme sen!
Bir posa ber, ýañakdan däl, dideden,
Umman deý didäňe gözüm degmesin!

Ýüpek deý mähriňden çitip çitimin,
Ömrümi bezejek ajap göl et sen!
Yşk ataşyn ýatladyp dur keteniň,
Kalbymyň goruny has-da köret sen!

Kirpikleňde kereşmeli nüzler bar,
Ataşly gözleňde jadyly nur kän!
Arzuwmyň wysaly, ajap ýazlar bar,
Öňümde Güneş deý ýalbyrap durkaň!

Mähirden püre-pür giň ummanym sen,
Hoş sözüň gysgansaň gül ömrüm solar!
Saňa bagty bersem ýok armanym meň,
Onsoň bir azajyk köşeşsem bolar.

Azymberdi KAKAÝEW.

Goşgular